

# ১৬টা সোণালী বৰ্ষ

## ড° গীতামনি সন্দিকৈ গগৈ



শিৱসাগৰ আৰু ডিব্ৰুগড় জিলাৰ সীমান্তত অৱস্থিত হেমচন্দ্ৰ দেৱ গোস্বামী মহাবিদ্যালয়ত মই ২০০৯ চনত ৰাজনীতি বিজ্ঞান বিভাগত সহকাৰী অধ্যাপিকা হিচাপে যোগদান কৰোঁ। সেই সময়ত মহাবিদ্যালয়ৰ অধ্যক্ষ আছিল-শ্ৰদ্ধাৰ ভদ্ৰাৱতী গগৈ। পাৰ হৈ যোৱা এই ১৬টা বছৰ মোৰ জীৱনৰ বাবে অতিকৈ মধুৰতম সময়। কাৰণ মই আহৰণ কৰা উচ্চশিক্ষাৰ জ্ঞান এই মহাবিদ্যালয়ত ছাত্ৰ-ছাত্ৰীসকলৰ মাজত বিলাবলৈ সক্ষম হৈছোঁ। এই সময়ছোৱাত এই মহাবিদ্যালয়ত মই কেইবাজনো অধ্যক্ষ, বহু জ্যেষ্ঠ-কনিষ্ঠ অধ্যাপক-অধ্যাপিকাৰ সান্নিধ্য লাভ কৰিছোঁ আৰু তেওঁলোকৰ পৰা মই বহু অভিজ্ঞতা লাভ কৰাৰ লগতে উৎসাহী আৰু অনুপ্রাণিত হৈছোঁ। মহাবিদ্যালয়ৰ বৰ্তমানৰ অধ্যক্ষ ড° বিৰিঞ্চি কুমাৰ বৰাদেৱৰ নেতৃত্বত অতি কম সময়ত অনুষ্ঠানটোৰে আন্তঃগাঁথনিৰ উন্নয়নৰ লগতে শৈক্ষিক উত্তৰণত চমকপদ পৰিৱৰ্তন আনিবলৈ সক্ষম হৈছে।

এই মহাবিদ্যালয়ত অধ্যয়নৰত সকলো ছাত্ৰ-ছাত্ৰীয়ে থামা অঞ্চলৰ। তেওঁলোকে লাভ কৰা সুবিধা-অসুবিধাৰ সম্পৰ্কে মই সদায়ে গুৰুত্ব প্ৰদান কৰি আহিছোঁ। মই ছাত্ৰ-ছাত্ৰীসকলক পাঠ্যপুথিৰ জ্ঞানৰ উপৰি দেশৰ ৰাজনৈতিক, অৰ্থনৈতিক, সামাজিক, বৈজ্ঞানিক আদি বিভিন্ন দিশত হোৱা পৰিৱৰ্তন, ৰাজনৈতিক অংশগ্ৰহণ, জীৱনৰ মূল্যবোধ চিন্তা-চেতনাৰ বিকাশ আৰু আত্মবিশ্বাস গঢ়ি তোলাৰ উপায় সম্পৰ্কে অৱগত কৰিবলৈ যত্ন কৰি আহিছোঁ। মহাবিদ্যালয়ৰ ছাত্ৰ-ছাত্ৰীসকলৰ মানসিক, বৌদ্ধিক আৰু কেৰিয়াৰ বিকাশৰ বাবে মই ২০২২ চনত 'প্ৰতিযোগিতামূলক পৰীক্ষা' নামৰ এটা হোৱাটছএপ গ্ৰুপ গঠন কৰোঁ। ৰাষ্ট্ৰীয় আৰু ৰাজ্যিক পৰ্যায়ৰ বিভিন্ন প্ৰতিযোগিতামূলক পৰীক্ষাৰ পাঠ্যক্ৰম আৰু সমলসমূহ ছাত্ৰ-ছাত্ৰীসকল উপকৃত হোৱাকৈ এই গ্ৰুপত প্ৰেৰণ কৰা হয়। ৰাজনীতি বিজ্ঞান বিভাগে মহাবিদ্যালয়ৰ অভ্যন্তৰীণ মান নিশ্চিতকৰণৰ সহযোগত সময়ে সময়ে ছাত্ৰ-ছাত্ৰীৰ কেৰিয়াৰ বিকাশৰ বাবে সমল ব্যক্তিৰ উপস্থিতিত এলানি কাৰ্যসূচী ৰূপায়ণ কৰি আহিছে। বিগত এটা বছৰত ১৪টা গৱেষণামূলক প্ৰবন্ধ প্ৰকাশ কৰাৰ লগতে বহুকেইখন কৰ্মশালা আৰু শৈক্ষিক উন্নয়ন কাৰ্যসূচীত অংশগ্ৰহণ কৰিছোঁ। ৬০ বছৰ গৰকা এই মহাবিদ্যালয়ৰ হীৰক জয়ন্তীৰ অংশীদাৰ হ'বলৈ পাই মই নিজকে ধন্য আৰু গৌৰৱান্বিত অনুভৱ কৰিছোঁ। সদায়েই যিসকল মহান মনীষীয়ে এই মহাবিদ্যালয়খন প্ৰতিষ্ঠা কৰিলে তেখেতসকলক মই আন্তৰিক শ্ৰদ্ধা নিৱেদেছোঁ।

ৰাজনীতি বিজ্ঞান বিভাগ, সমন্বয়ক/QAC

### ঐতিহাসিক ক্ষণ

বৰ্তমান ৰাষ্ট্ৰীয় শিক্ষানীতিৰ আধাৰত চাৰিবছৰীয়া স্নাতক পাঠ্যক্ৰমত অসমীয়া, ইংৰাজী, শিক্ষাতত্ত্ব, অৰ্থনীতি, ৰাজনীতি বিজ্ঞান, বুৰঞ্জী বিষয়ৰ লগতে ২০২৪ বৰ্ষৰ পূৰ্ব সমাজতত্ত্ব বিষয়ত অনাৰ্ছ পাঠ্যক্ৰম খোলা হৈছে। ইয়াৰ সমান্তৰালভাৱে দক্ষতা বিকাশৰ বহুকেইটা বৃত্তিমুখী শিক্ষাৰ চাৰ্টিফিকেট আৰু ডিপ্লমা বিষয়ত শিক্ষা প্ৰদান কৰা হৈছে। এই পাঠ্যক্ৰমবিলাকত...

## ড° বিৰিঞ্চি কুমাৰ বৰা



সঁময়ৰ লেখেৰে ৬০ বছৰ। দহটা দশকত ৬০ বছৰীয়া অনুষ্ঠান এটাই কি দিলে অথবা আহি থকা দিনবোৰত কেনেকৈ আগবাঢ়ি যোৱাৰ পৰিকল্পনা লোৱা হ'ব অহা ২৬ আৰু ২২ ছেপ্টেম্বৰত আয়োজিত 'হীৰক জয়ন্তী উৎসৱত' ৬০ বছৰীয়া উচ্চ শিক্ষানুষ্ঠান এটাৰ বৰ্তমানৰ মুৰব্বী হিচাপে জন ড্ৰিংক ৰাটাৰৰ মই প্ৰাৰ্থনা আওৰাইছোঁ। 'হে ঈশ্বৰ, মই জ্ঞান বিচাৰি তোমাক প্ৰাৰ্থনা নকৰোঁ। কাৰণ তুমি নিজেই আমাক জ্ঞান দিছ। কিন্তু যিটো বস্তুৰ প্ৰয়োজন আমাৰ আটাইতকৈ বেছি সেইটো হ'ল ইচ্ছাশক্তি। আমাক প্ৰবল ইচ্ছাশক্তি দিয়া যাৰ সহায়েৰে আমি সকলো বাধা-বিধিনি জয় কৰি নিজৰ লক্ষ্যত উপনীত হ'ব পাৰোঁ।' এই ইচ্ছাশক্তিয়েই মহাবিদ্যালয়খন প্ৰতিষ্ঠাৰ লগত জড়িত প্ৰতিগৰাকী ব্যক্তিক শ্ৰদ্ধা জনাই আৰু

# অধ্যক্ষৰ মেজৰ পৰা

বৰ্তমানৰ প্ৰত্যেকজন শুভাকাংক্ষী ব্যক্তিৰ সহায়-সহযোগিতাক আঁকোৱালি লৈ সময়ৰ আহুকালক সঁহাৰি জনাই আগবঢ়াৰ সংকল্প গ্ৰহণ কৰিছোঁ।

মাত্ৰ ১৪গৰাকী ছাত্ৰ-ছাত্ৰীৰে ১৯৬৫ চনত প্ৰতিষ্ঠা কৰা নিতাইপুখুৰী কলেজ আৰু পৰবৰ্তী সময়ত অৰ্থাৎ ১৯৭০ চনত আউনীআটীয়া প্ৰয়াত সত্ৰাধিকাৰ ভাগৱত ভাস্কৰ হেমচন্দ্ৰ দেৱ গোস্বামীদেৱৰ আৰ্থিক সাহায্যৰ বদান্যতাক শলাগ লৈ হেমচন্দ্ৰ দেৱ গোস্বামী মহাবিদ্যালয় (এইচ চি ডি জি কলেজ) নামেৰে কলেজখনক নামকৰণ কৰা হয়। বৰ্তমানে সাত শতাধিক ছাত্ৰ-ছাত্ৰীয়ে অধ্যয়ন কৰি থকা কলেজখনে ১৯৭৭ চনত ঘাটি মঞ্জুৰি লাভ কৰে।

২০২৪ চনৰ অক্টোবৰ মাহত 'ৰাষ্ট্ৰীয় মূল্যায়ন আৰু প্ৰত্যায়ন পৰিষদ' (NAAC)ৰ দলে কলেজখন পৰিদৰ্শন কৰি ২.৭৫ CGPA সহ (B\*) গ্ৰেড প্ৰদান কৰে। এয়ায় আছিল শিক্ষক-

কৰ্মচাৰীসকলৰ আশাশুধীয়া প্ৰচেষ্টাৰ ফল।

বৰ্তমান ৰাষ্ট্ৰীয় শিক্ষানীতিৰ আধাৰত চাৰিবছৰীয়া স্নাতক পাঠ্যক্ৰমত অসমীয়া, ইংৰাজী, শিক্ষাতত্ত্ব, অৰ্থনীতি, ৰাজনীতি বিজ্ঞান, বুৰঞ্জী বিষয়ৰ লগতে ২০২৪ বৰ্ষৰ পৰা সমাজতত্ত্ব বিষয়ত অনাৰ্ছ পাঠ্যক্ৰম খোলা হৈছে। ইয়াৰ সমান্তৰালভাৱে দক্ষতা বিকাশৰ বহুকেইটা বৃত্তিমুখী শিক্ষাৰ চাৰ্টিফিকেট আৰু ডিপ্লমা বিষয়ত শিক্ষা প্ৰদান কৰা হৈছে। এই পাঠ্যক্ৰমবিলাকত মহাবিদ্যালয়ৰ ছাত্ৰ-ছাত্ৰীৰ উপৰি আগ্ৰহী স্থানীয় যুৱক-যুৱতী সকলকো সুবিধা প্ৰদান কৰা হৈছে। ইয়াৰ ভিতৰত উল্লেখনীয় বিষয়সমূহ হ'ল কাঠফুলা খেতি, বাঁহ-বেঁতৰ সামগ্ৰীৰে উৎপাদন, মুখাশিল্প, সত্ৰীয়া নৃত্যৰ বিশাৰদ, ৰূপচৰ্চা, অসমীয়া আৰু ইংৰাজী ডি টি পি, বয়ন শিল্প, কটা আৰু চিলাই ইত্যাদি। বিশ্ববিদ্যালয়ৰ চূড়ান্ত পৰীক্ষাৰ এশ

শতাংশ উত্তীৰ্ণ তথা স্থান লাভ আৰু সংগীত-নৃত্য, খেলা-ধূলাত বিভিন্ন পৰ্যায়ত পদক বটলিবলৈ সক্ষম হোৱা মহাবিদ্যালয়ৰ ছাত্ৰ-ছাত্ৰীসকল হ'ল আমাৰ মূলধন।

সকলো পাঠকৰ বাবে মুকলি কেন্দ্ৰীয় গ্ৰন্থাগাৰ, ব্যায়ামগাৰ, বনগুৰু উদ্যান, মুকলি মঞ্চ, ডিজিটেল আৰু স্মাৰ্ট শ্ৰেণী কোঠা প্ৰেক্ষাগৃহ, কেণ্টিন আদিৰ সুবিধাৰে মহাবিদ্যালয়খন নৈসৰ্গিক প্ৰাকৃতিক পৰিবেশৰ মাজত অৱস্থিত। মহাবিদ্যালয়খনৰ ছাত্ৰ-ছাত্ৰীসকলে NCC, NSSৰ জৰিয়তে ৰাজ্যিক পৰ্যায়ত শ্ৰেষ্ঠত্ব প্ৰতিপন্ন কৰাটো অন্যতম উল্লেখযোগ্য দিশ। তদুপৰি কৃষকান্ত সন্দিকৈ ৰাজ্যিক মুক্তবিশ্ববিদ্যালয়ৰ অধ্যয়ন কেন্দ্ৰৰ জৰিয়তে স্নাতক আৰু স্নাতকোত্তৰ পাঠ্যক্ৰমত শিক্ষাগ্ৰহণৰ সুবিধা লাভ কৰিব পাৰে।

আহি থকা দিনবোৰত হৃদয়ম্যাাদী আৰু দীৰ্ঘম্যাদী আমাৰ পৰিকল্পনা আছে। হীৰক জয়ন্তীৰ সামৰণী অনুষ্ঠানৰ শুভক্ষণত শিক্ষক-কৰ্মচাৰী, প্ৰাক্তন ছাত্ৰ-ছাত্ৰী, শুভাকাংক্ষীসকলৰ আন্তৰিক সহযোগিতা কামনা কৰা হ'ল।

অধ্যক্ষ

# হীৰক জয়ন্তী বৰ্ষৰ সামৰণী অনুষ্ঠানৰ শুভক্ষণত

# হেমচন্দ্ৰ দেৱ গোস্বামী মহাবিদ্যালয়



## ৰজনী কান্ত দত্ত

হেমচন্দ্ৰ দেৱ গোস্বামী মহাবিদ্যালয়, নিতাইপুখুৰী হীৰক জয়ন্তী মহোৎসৱৰ লগত সংগতি ৰাখি আমি কিছু কথা ৰোমন্থন কৰিব বিচাৰিছোঁ। আজিৰ পৰা তিনিবিঘৰ বছৰ আগৰ এক সমূহীয়া, বৰ্ণিল, সুদূৰপ্ৰসাৰী চিন্তাৰ সোঁৱৰণ সঁচা অৰ্থতে নান্দনিক আৰু বিচিত্ৰ ব্যঞ্জনৰে মণ্ডিত আৰু ৰঞ্জিত। প্ৰতিষ্ঠাকালৰ লগত জড়িত এজন ব্যক্তিস্বৰূপে আমাৰ স্বাৰ্থ, আমাৰ আবেগ, আমাৰ সৰ্বময় সামাজিক বিচাৰসমূহ এই লেখাৰ লগত একান্ত নিবিড় ৰূপত যো জড়িত হৈ পৰিব সেই

নিতাইপুখুৰী কলেজৰ নামত আৰম্ভ কৰি দিলোঁ ১৯৬৫ চনতে। তাৰে কোনোবা শিক্ষক, কোনোবা এনেয়ে ঘৰত বহি থকা, কোনোজন একেবাৰেই নতুন ছাত্ৰ। সেই ছাত্ৰসকলক পঢ়ুওৱা শিক্ষকসকল সম্পূৰ্ণভাৱে আমাৰ নিজা উচ্চমাধ্যমিক বিদ্যালয়ৰ সহকাৰী। মহাবিদ্যালয়ৰ পাঠ্যক্ৰম আৰম্ভ কৰি দিলোঁ। পঢ়াই-শুনাই তেওঁলোকক ব্যৱস্থানুযায়ী পৰীক্ষাত অবতীৰ্ণ কৰোৱা হ'ল। উত্তীৰ্ণ হ'ল ১০জনৰ ১০জনেই। আমাৰ মহাবিদ্যালয় আৰম্ভ হৈ গ'ল।

ৰাজস্বৰা সভা হ'ল। সমাজৰ দিক্ৰদষ্টাসকল, শিক্ষাবিদসকল, বিশিষ্ট ব্যক্তিসকল, শিক্ষকসকল, অঞ্চলটোৰ চাৰিওফালে থকা হিতৈষী লোকসকল আতি গোটে থাকে। এটা সিক্তীৰ্ণ অঞ্চল



## হেমচন্দ্ৰ দেৱ গোস্বামী মহাবিদ্যালয়

# সপোনৰ দাপোণ আমাৰ মহাবিদ্যালয়খন



## জিতুমণি গগৈ

১৯৬৫ চনত শিক্ষা অনুৰাগী সুধী সমাজে দূৰদৰ্শী চিন্তাৰে আৰম্ভ কৰা আমাৰ মৰমৰ আপোন মহাবিদ্যালয়খনো হীৰক জয়ন্তীত ভৰি দিলেহি। আমিও যৌৱনৰ পাঁচটা বৰ্ষ এই মহাবিদ্যালয়ৰ চৌহদতে এজন ছাত্ৰ হিচাপে অতিবাহিত কৰি আহিলোঁ। আমি যেতিয়া ছাত্ৰ হিচাপে এই মহাবিদ্যালয়লৈ আহিছিলোঁ তেতিয়া অধ্যক্ষ আসন অলংকৃত কৰিছিল লোহিত শইকীয়া ছাৰে। শইকীয়া ছাৰে এডাল ডাঙৰ বেত লৈ মহাবিদ্যালয়খনৰ এটা মুৰবৰ পৰা আন এটা মূৰলৈ ৰাউণ্ড মাৰিছিল। ছাত্ৰ-ছাত্ৰীসকলক সু-শৃংখলিত জীৱনৰ আধাৰ আছিল শইকীয়া ছাৰ। গুৰু-গুণ্ডীৰ মাতেৰে হাইস্কুল ডেওনা পাৰ হৈ কিছু মুকলি এক পৰিৱেশৰ লগত একাত্মক হৈ অধ্যয়নৰ পৰা বিচলিত নোহোৱাকৈ আগবাঢ়ি যোৱাৰ ক্ষেত্ৰত ছাৰৰ ভূমিকা আছিল অপৰিসীম। মহাবিদ্যালয়ৰ ছাত্ৰ হৈ থাকোতে আমি ছাত্ৰ সংগঠন ছাত্ৰ সন্থাৰ আঞ্চলিক সমিতিৰ দায়িত্বত আছিলোঁ।


এটা সময়লৈকে মহাবিদ্যালয়ৰ প্ৰাক্তন ছাত্ৰ সুবাদতে নিতাইপুখুৰীত কোনো অনুষ্ঠান আয়োজন কৰিলেই মহাবিদ্যালয়ৰ পৰিয়ালবৰ্গক সৰ্বতোপকাৰৰ সহযোগিতা বিচাৰি ব্যতিব্যস্ত কৰোঁহি, আমাৰ ব্যতিব্যস্তক সকলোৰে মৰমেৰে উৎসাহিত কৰিছিল। মহাবিদ্যালয়ৰ কিছুসংখ্যক অধ্যাপক- অধ্যাপিকাসকলে ছাত্ৰ-ছাত্ৰীসকলৰ লগতে স্থানীয় সমাজ জীৱনলৈও বিশেষ অৱদান আগবঢ়াই আহিছে। বিশেষভাৱে মানসী গগৈ বাইদেউ, গীতালি শইকীয়া বাইদেউ প্ৰমুখ্যে বহুজনে আমাৰ অঞ্চলৰ মেধাৱী ছাত্ৰ-ছাত্ৰীক কেৱল মহাবিদ্যালয়তে নহয় বিশ্ববিদ্যালয়ত নামভৰ্তিৰ পৰা পঢ়ি ওলোৱালৈকে সম্পূৰ্ণ দায়িত্ব গ্ৰহণ কৰি নিৰেৰে এক শৈক্ষিক যাত্ৰা উত্তৰণৰ ক্ষেত্ৰত বিশেষ ভূমিকা গ্ৰহণ কৰি আহিছে। মহাবিদ্যালয়ৰ আৰ্থিকভাৱে দুৰ্বল ছাত্ৰ-ছাত্ৰীসকলক তৰুণ গগৈ ছাৰ আৰু বিতুল শইকীয়াদেৱে ব্যক্তিগতভাৱে আগবঢ়োৱা সহযোগিতাই আমাক আশ্বস্ত কৰি আহিছে।

প্ৰাক্তন ছাত্ৰ

# এখন ঘৰ আৰু এটা জীয়া কাহিনী

বিতুল শইকীয়া

কেতিয়াবা আমি নভৱাকৈয়ে



হেমাচন্দ্র দেৱ গোস্বামী মহাবিদ্যালয়ৰ আমাৰ সহপাঠীসকল প্ৰায়সকলেই আছিল খেতিয়কৰ সন্তান। খেতি-বাতি কৰিয়ে পঢ়াশুনা কৰিছিলোঁ। তাৰ মাজেদিয়ে উচ্চশিক্ষাৰ ক্ষেত্ৰখনলৈ গৈছিলোঁ। আমাৰ বেটুছটোতে কুশল ভূঞা, কামাখ্যা বৰা, ললিতা দেউৰী, ইৰু কছাৰী, উষা দত্ত, সুনীল সন্দিকৈ আদি স্নাতকোত্তৰত নামভৰ্তিৰ সুবিধা পাইছিলোঁ। আমাৰ অগ্ৰজ-অগ্ৰন দত্ত, সন্ধ্যালী গগৈ, মধুস্মিতা দিহিংগীয়া বৰুৱা, বীণা সন্দিকৈ, ইন্দ্ৰেশ্বৰ বৰগোহাঁই, পূৰ্ণ ফুলকোঁৱৰ আদি ডিব্ৰুগড় বিশ্ববিদ্যালয়ত অধ্যয়ন কৰি আছিল আৰু বৰ্তমান মহাবিদ্যালয়, বেংকু আদি প্ৰতিষ্ঠানত কৰ্মৰত হৈ আছে।

আমাৰ শিক্ষাগুৰুসকল আছিল উষ্ণৰূপৰ নেওগ, দেবেশ্বৰ চাংমাই, ভুবন দত্ত, বাণী গগৈ, নোমল কোঁৱৰ, ভদ্রাৱতী গগৈ, ক্ষীৰদা গগৈ লাহন, ৰেৰ বৰা, আলোক গোহাঁই, সুধীৰ কুমাৰ দাস, লোহিত শইকীয়া, অঞ্জলি গগৈ, ললিত তামুলী, মাধৱ মহন্ত, ফণীধৰ শইকীয়া, অৰুণ গোহাঁই, অপূৰ্ব গোহাঁই, দীপালী গগৈ, শিৱৰঞ্জন শৰ্মা, মানসী গগৈ আদি। শিক্ষাগুৰুসকলে আমাক গ্ৰাম্যতাৰ অনেকে সমস্যাৰ পৰা তুলি আনি জীৱন সংগ্ৰামৰ নতুন বাট দেখাইছিল। আজি এই পৱিত্ৰ ক্ষণত তেখেতসকলক স্মৰণ কৰিছোঁ। তেখেতলোক যতেই আছে, কুশলে থাকক। যিসকল এই পৃথিৱী এৰি গৈছে তেখেত লোকলৈ এই অকিঞ্চন ছাত্ৰৰ শ্ৰদ্ধাঞ্জলি।

প্ৰাক্তন ছাত্ৰ

কথা নক লেও অনুভৱ কৰিব লাগিব তেওঁৰ অস্তিত্ব হৈ ব'ব।

১৯৬৪ চনৰ কোনোবা এটা দিনত আমি তিনিজন মানুহ প্ৰয়াত তৰুণ গগৈ, প্ৰয়াত নিতানন্দ শৰ্মা আৰু মই একেলগে (সাধাৰণতে আমি কেইজন গোট খাওঁ) নিতাইপুখুৰী উচ্চমাধ্যমিক বিদ্যালয়ৰ বাৰাণ্ডাত টহল দি কথা পাতেতে গৈয়ে ক'লে বজনী (তেখেতে মোক নাম কাঢ়িয়েই মাতে) কলেজ এখন পাতিব লাগে নহয়। নাপাতা নেকি? আমি দুয়োজনে উচপ খাই উঠিলোঁ। দুয়োৰে মুখৰ পৰা একেলগে উচ্চৰিত হ'ল— 'কলেজ'। তেখেতে ক'লে অ' কলেজ, নাপাতা নেকি? মই ক'লোঁ নপতৰটো প্ৰশ্নই নুঠে, এতিয়া নহ'লেও এদিনটো হ'বই লাগিব। শৰ্মাৰো একেই মত।


গৈয়ে নিৰ্ধিকাৰ চিন্তে ক'লে, কলেজ প্ৰতিষ্ঠা হোৱাৰ পাছত দেখিবা আমাক তাৰ পৰা উলিয়াই পঠিয়াব, তথাপি তো তুমি-আমি নকৰিলে কিমান দিন পিছুৱাই যাব কি ঠিক? ক'ৰোঁ-ধৰা। সেয়া আৰম্ভণি চিন্তাৰ লগত কৰ্মৰ সংগতি ৰাখি আমি আঁওৱাই গ'লোঁ।

তেতিয়াৰ নিতাইপুখুৰী উচ্চ মাধ্যমিক বিদ্যালয়ৰ প্ৰধান শিক্ষক সাধিৰাম শইকীয়াৰ অনুমতি লৈ আমি অঞ্চলৰ ন-পূৰ্ণণি কিছুসংখ্যক ছাত্ৰ গোটাই প্ৰথম অৱস্থাত এটা পাঠদান কক্ষ

নিৰ্মাণৰ্থ, পানীদাহ, চেপন, যোৱাৰ আৰু লৰুৱা মৌজাক লৈ গঠিত অঞ্চলটোত তেতিয়ালৈকে এখনো কলেজ নাই। ডিমৌত আলচ হৈছে হ'ব লাগে বোলা। আৰু মৰাণত ১৯৬৪ চনত প্ৰতিষ্ঠা কৰা হৈছে। খোৱাঙততো উমৰামেই নাই। আলোচনা হ'ল। সিদ্ধান্ত কৰা হ'ল আমি মহাবিদ্যালয় পাতিমই। সকলো কথা আগবঢ়াই নিবৰ বাবে কমিটি গঠন কৰা হ'ল। ভাবি ভাল লাগিছিল এটা সুন্দৰ ভৱিষ্যৎ সন্মুখত লৈ নৈপৰীয়া সভ্যতা যিটোত কৃষকৰ এটা সপোনৰ সাৰ্থকতা বিচাৰি কৰা এনে আড়ম্বৰপূৰ্ণ চিন্তাৰ অভিলাসী গতিৰ বাবে। কুশল ফুকনৰ মনভঙা ভাবনাৰ পাছত কনক দত্তৰ মুঠিবদ্ধ দৃঢ় ভাবনাৰে অঞ্চলবাসীক আগবঢ়াই নিয়াৰ অকৃত্ৰিম সেৱাৰ অনৱদ্য গতি দেখি। এফালে বিশ্ববিদ্যালয়ৰ লগত যোগাযোগ, আনফালে নিতানন্দ শৰ্মা শাস্ত্ৰী ছাৰৰ সৈতে আউনীআটীয়া সত্ৰাধিকাৰ শ্ৰীশ্ৰী হেমাচন্দ্র দেৱ গোস্বামীৰ লগত যোগাযোগ। গতিৰ অন্য নাম বোলে প্ৰগতি, অনাবিল প্ৰাপ্তি। এই গতিয়ে সমাজ জীৱনত অক্ষয়, অব্যয় জ্ঞানৰ বীজ অংকুৰিত কৰিলে। এয়া সমাজ জীৱনৰ বাবে সঁচাৰ কাঠি প্ৰমূল্যৰ নান্দনিক গতি। ইজন সিজনকৈ ভালেকেইজনক অধ্যক্ষৰ দায়িত্ব দিয়া হ'ল। আহিল, কিছু কৰিলে, নাথাকিল, নিজৰ নিজৰ ঠাইলৈ গুচি গ'ল। দীঘলীয়াকৈ থাকিবলৈ আহিল

# মহাবিদ্যালয়ৰ সৈতে অনুভৱৰ একাত্মতা

ড° তৰুণ গগৈ



পিছলৈ ঘূৰি চালেহে গম পোৱা যায়, কিমান দূৰ আঁতৰি আহিলোঁ আৰু কিমানজনক এৰি থৈ আহিলোঁ। চাওঁতে চাওঁতে পাব হৈ গ'ল হেমাচন্দ্র দেৱগোস্বামী মহাবিদ্যালয়ত অধ্যাপনা কৰাৰ সুদীৰ্ঘ আটাইশটা গুৰুত্বপূৰ্ণ বছৰ। জীৱনৰ সোণোৱালী সময়বোৰ এজাক স্পৰ্শাতুৰ তৰুণ-তৰুণীৰ সৈতে কিদৰে পাব হৈ গ'ল গমেই নাপালোঁ। এৰি থৈ অহা দিনবোৰ মোৰ জীৱনৰ আটাইতকৈ মধুৰতম তথা মহত্বপূৰ্ণ সময়। অধ্যাপনা মোৰ বাবে কেৱল এটা বৃত্তি নহয়, কাৰণ মোৰ দৃষ্টিত প্ৰত্যেকজন অধ্যাপকেই একোজন মানুহ গঢ়াৰ খনিকৰ। ছাত্ৰ-ছাত্ৰীসকলক কেৱল পৰীক্ষাৰ বাবে সাঁজ কৰোৱাই



চিত্ৰসেন ৰাজকুমাৰ ছাৰ। দায়িত্ব ল'লে, কামো কৰিলে। তেওঁৰ দিনতে বিশ্ববিদ্যালয়ে এফিলিয়েশ্যন পালে। থকাখিনিহে কৰিলে- পাব ভাঙি নগ'ল। যোৱাৰ ভাবনা স্তব্ধ হৈছে থাকিল। তেখেতৰ অৱসৰৰ পাছত মহাবিদ্যালয়ৰ অধ্যাপকসকলৰ মাজৰ পৰাই ভালেকেইজনে অধ্যক্ষৰ দায়িত্ব ল'লে তথাপি তো যেন মহাবিদ্যালয়ৰ আকাংক্ষিত লক্ষ্যবিশেষ যাব খোজা গতি স্তিমিত হৈ ব'ল। ইতিমধ্যে জাঁজী মহাবিদ্যালয়ৰ পৰা অধ্যাপক ড° বিৰিঞ্চি কুমাৰ বৰাদেৱে অধ্যক্ষৰ দায়িত্ব লৈ মহাবিদ্যালয়খনৰ

বাহিৰে- ভিতৰে সকলো দিশতে আগবঢ়াই নিব খোজা প্ৰচেষ্টাই আমাৰ সপোনৰ শিক্ষালয়খনক এক মাত্ৰা প্ৰদান কৰাৰ অৱকাশ যেন বিচাৰি পাইছে? এয়া আমাৰ ভাবনা। আজি সময়ৰ লগত খাপ খাব পৰাকৈ সকলো পক্ষৰ সহযোগেৰে 'হেমাচন্দ্র দেৱ গোস্বামী মহাবিদ্যালয়'খনে এক গৰিমামৰী মাত্ৰাৰে আমাৰ অঞ্চলৰ ভৱিষ্যৎ, আমাৰ শিক্ষাক্ষেত্ৰখনৰ ভৱিষ্যৎ নিৰ্মাণৰ ক্ষেত্ৰত অৱদান আগবঢ়াব পাৰে। এই আশা আজিৰ হীৰক জয়ন্তীৰ মধুৰ ক্ষণত আমাৰ লগতে সকলো পক্ষই কৰিছে।

পত্ৰিকাখনে ১৫৫ নম্বৰ লাভ কৰে। ১৯৯৭ চনত মই এইখন মহাবিদ্যালয়ত যোগদান কৰিছিলোঁ। সেই সময়ত প্ৰয়াত ডিম্বৰূপৰ নেওগ ছাৰ ভাৰপ্ৰাপ্ত অধ্যক্ষ আছিল। তেতিয়াৰে পৰা ২০০৯ চনলৈকে কোনো নতুন অধ্যাপক যোগদান নকৰাৰ বাবে দীৰ্ঘদিন ধৰি মই আছিলোঁ আটাইতকৈ কনিষ্ঠতম অধ্যাপক। সেয়ে সকলোৰে মৰম-স্নেহ বৃটলিবলৈ সক্ষম হৈছিলোঁ। হীৰক জয়ন্তী বৰ্ষৰ এই মাহেই ক্ষণত তেখেতসকলৰ পৰম সান্নিধ্যৰ মধুৰতম স্মৃতি তথা মহাবিদ্যালয়খনৰ প্ৰতি তেখেতসকলে আগবঢ়োৱা নিঃস্বার্থ সেৱা শ্ৰদ্ধাৰে সুঁৱৰিছোঁ। 'জয়তু হেমাচন্দ্র দেৱগোস্বামী মহাবিদ্যালয়'। বুৰঞ্জী বিভাগ

## ড° তুলসী সোণোৱাল

নিতাই-পানীদিহিং মৌজাৰ হেমাচন্দ্র দেৱ গোস্বামী মহাবিদ্যালয় অঞ্চলৰ প্ৰজন্মক আধুনিক জগতৰ সৈতে পৰিচয় কৰোৱা এক সঁচাৰ কাঠী। বিংশ শতিকাৰ ষাঠি দশকতে প্ৰতিষ্ঠা হোৱা এই মহাবিদ্যালয়খনে অঞ্চলৰ বহু ভিতৰুৱা গাঁৱৰ ৰাস্তা-ঘাটৰ বিশেষ সুবিধা নথকাৰ পাছতো ঘৰৰ কাষতে উপলব্ধ চেতনাই সকলো শ্ৰেণীৰ ছাত্ৰ-ছাত্ৰীৰ বাবে সম্ভাৱনাৰ দুৱাৰ মুকলি কৰিছিল। এই শিক্ষানুষ্ঠানখন তেতিয়াই প্ৰতিষ্ঠা নোহোৱা হ'লে আমাৰ দৰে দুখীয়া পৰিয়ালৰ সন্তানৰ ভৱিষ্যৎ

অন্ধকাৰত হেৰাই গ'লহেঁতেন। হয়তোবা কোনোবাজন কৃষক, কোনোবাজন গৰুগোৱাল, কোনোবাজন ম'হগোৱাল, মাছুৱে বা দিনমজুৰিৰ জীৱনৰ সীমাবদ্ধতাৰ মাজতে জীৱনৰ সম্ভাৱনাবোৰ স্তিমিত হৈ পৰিলহেঁতেন। তদুপৰি বিশ্বৰ অন্যান্য প্ৰান্তৰ তুলনাত আমাৰ অঞ্চল বহু যুগ ধৰি পিছপৰি থাকিলহেঁতেন অথবা আমাৰ প্ৰজন্মৰ বহুতৰেই জীৱন জ্ঞানৰ পোহৰ নোপোৱাকৈ পৰিসমাপ্তি ঘটিলহেঁতেন। কিন্তু অঞ্চলৰে এচাম দূৰদৰ্শী মনীষীয়ে কৰা পৰিকল্পনাত এই মহাবিদ্যালয়খন প্ৰতিষ্ঠা হৈ উত্তৰ প্ৰজন্মলৈ বুলি জ্যোতিৰ বৃক্ষ ৰোপণ কৰি

# হেমাচন্দ্র দেৱ গোস্বামী মহাবিদ্যালয় এক সঁচাৰ কাঠী

পোহৰৰ বাট দেখুৱালে। মহাবিদ্যালয়খনৰ হীৰক জয়ন্তীৰ শুভক্ষণত আমি প্ৰতিষ্ঠাতাসকলৰ ত্যাগলৈ শ্ৰদ্ধা নিবেদিতোঁ। তেখেতসকলৰ ত্যাগৰ বিনিময়ত আমি উত্তৰ প্ৰজন্মই মানুহ হোৱাৰ পথৰ সন্ধান পাইছোঁ।

১৯৯৯ চনৰ কথা। বগা কামিজ, ক'লা জিন্স আৰু এফ্ৰন জোতা পৰিধান কৰা এজন ছাত্ৰ মহাবিদ্যালয়ৰ মূল জপনাৰ পৰা দীঘল বাটেদি গহীন খোজেৰে আগবাঢ়িছিল। শ্ৰেণীকোঠাৰ বাৰাণ্ডাৰ ওচৰ পোৱাৰ লগে লগে জ্যেষ্ঠ ছাত্ৰৰ দল এটাই তেখেতক টানি নি ৰেগিঙৰ নামত কোঠা এটাত ভৰাই প্ৰশ্নবোৰ

আৰম্ভ কৰিলে— 'এনে পোছাক কিয়? মহাবিদ্যালয়লৈ কেনেকৈ আহিব লাগে নাজানা? মাজিত পোছাক ক'ত?' এনে ধৰণৰ প্ৰশ্নই ছাত্ৰজনক বহু দেৰিলৈকে নীতি শিক্ষা দিব ধৰিলে। ছাত্ৰজন লাজত ৰঙা-ছিঙা পৰি ভয়তে কপি কপি ঘামিবলৈ ধৰিলে। বহু সময়ৰ পাছত ছাত্ৰজনৰ অমায়িক আচৰণৰ বাবে জ্যেষ্ঠসকলে এৰি যাবলৈ দিলে। আমাৰ সময়ত ৰেগিঙৰ এই পৰম্পৰা আছিল নৱাগতৰ সৈতে চিনাকি আৰু আনন্দৰ এখন সৌহাৰ্দপূৰ্ণ সাৰুৱা মঞ্চ। জ্যেষ্ঠসকলে দায়বদ্ধতাৰে নৱাগত ছাত্ৰ-ছাত্ৰীসকলক সঠিক পথত পৰিচালিত হ'বলৈ উৎসাহিত কৰিছিল। আজিৰ দৰে সেইখিনি সময়ৰ ৰেগিঙ ভয়াবহ নাছিল। আমাৰ দিনত ৰেগিঙৰ যোগেদি আমি

বহু নজনা কথা শিকাৰ সুযোগহে পাইছিলোঁ। একবিংশ শতিকাৰ প্ৰাৰম্ভলৈকে নিতাই পানীদিহিং অঞ্চলৰ যোগাযোগৰ দুৰ্বল আন্তঃগাঁথনিৰ বাবে বহু ছাত্ৰ-ছাত্ৰীয়ে নিয়মিত মহাবিদ্যালয়লৈ আহি শ্ৰেণীত উপস্থিত হ'বলৈ নোৱাৰিছিল। একেধৰণে যাতায়াতৰ চলাচল পৰ্যাপ্ত নোহোৱাৰ বাবে দুৰদূৰণিৰ পৰা অহা শিক্ষকসকল সোনকালে মহাবিদ্যালয়ৰ চৌহদ এৰিছিল। ফলস্বৰূপে দৈনিক হ'বলগা নিয়মীয়া ক্লাছবোৰ ব্যাহত হৈছিল। তদুপৰি যাতায়াতৰ অসুচলতাৰ বাবে দুৰগামী ছাত্ৰ-ছাত্ৰীসকলৰ অহা-যোৱাত সময় খৰচ হোৱাৰ হেতুকে সৰহসংখ্যকৰে পৰীক্ষাৰ ফলাফল সন্তোষজনক নাছিল। মহাবিদ্যালয়ৰ দাঁতি-কাষৰীয়া অঞ্চলতো মেছ বা হোষ্টেলৰ সুবিধা সীমিত আছিল। মহাবিদ্যালয়ৰ চৌহদত জনজাতি ছাত্ৰসকলৰ বাবে এটা হোষ্টেল আছিল যদিও সেয়া মূলতঃ গ্ৰহাগাৰ হিচাপেহে ব্যৱহাৰ হৈছিল। গতিকে মৌজাটোৰ প্ৰান্তীয় অঞ্চলত বসবাস কৰা জনজাতীয় ছাত্ৰ-ছাত্ৰীয়ে হোষ্টেলৰ অভাৱ হোৱাৰ হেতুকে আধাতে বহুজনৰ মহাবিদ্যালয়ৰ শিক্ষা বৰনিকা পৰিছিল। অৱশ্যে এতিয়া মহাবিদ্যালয়ৰ

জৰিয়ৰে নিজে বাচ লয়। নিজে পঢ়া কলেজখনতে যে শিক্ষকতা কৰিম সেয়া ময়ো ভবা নাছিলোঁ। মই Generation X স্তৰৰ মানুহ যদিও চাইকেল, ৰেডিঅ' এখন কিনাটোৱেই আমাৰ বাবে বিনাসীতাৰ কথা আছিল, টিভি এটা ঘৰত থকা বা কিনা কথা বহু দূৰৰ কথা। সেইসময়ৰে এইখন কলেজৰ প্ৰাক্তন ছাত্ৰ আছিলোঁ আৰু আজি এই কলেজৰে মই এজন শিক্ষক। সেয়ে শ্ৰেণী কোঠাৰ বাহিৰে-ভিতৰে স্বাভাৱিকতেই এটা সুকীয়া মাদকতা মই বৃটলি ফুৰোঁ।

আমাৰ ঘৰৰ পৰা কলেজখনলৈ চাৰি কিল'মিটাৰ বাট। ১৯৯৪ চনৰ পৰা ১৯৯৯ চনলৈকে এটা বছৰ এই কলেজত পঢ়িছিলোঁ। সেই সময়ত আজিৰ দৰে আলি-পদুলিবোৰ ভাল নাছিল। আমি পঢ়ি থকা সময়ত শিক্ষক আৰু ছাত্ৰ-ছাত্ৰীৰ মাজৰ সম্পৰ্ক দুই-এজনৰ বাহিৰে আজিৰ দৰে ইমান ঘনিষ্ঠ বা মধুৰতম নাছিল। আজি কলেজখনৰ বিশেষকৈ কেইগৰাকীমান শিক্ষক (মোৰো শিক্ষাগুৰু), উপাধ্যক্ষ মানসী গগৈ, ড° গীতালি শইকীয়া, শিৱৰঞ্জন শৰ্মা, ড° তৰুণ গগৈৰ দৰে উদাৰ চেতিয়া মনৰ মানুহে আৰ্থিকভাৱে পিছপৰা ছাত্ৰ-ছাত্ৰীসকলক পঢ়াৰ লগতে অন্য দিশতো সহায় কৰে, সাহস হৈ থিয় দিয়া দেখা পাওঁ। আপোনালোকক অৱগত কৰিবলৈ পাই গৌৰৱ কৰিম যে উপাধ্যক্ষ মানসী গগৈ বাইদেউৱে যোৱা ২০১২ চনৰে পৰা কলেজৰ লাইব্ৰেৰীত থকা Book Bankলৈ প্ৰতি বছৰে ১ লাখ টকাৰো অধিক কিতাপ দান কৰি অহাৰ উপৰি ছাত্ৰ-ছাত্ৰীসকলক নামভৰ্তি কৰাত প্ৰত্যক্ষভাৱে সম্পূৰ্ণ আৰ্থিক সাহায্য আগবঢ়াই আহিছে। যি বুক বেংকৰ যোগেদি শ শ ল'ৰা-ছোৱালীয়ে বিনামূলীয়াকৈ কিতাপ লাভ কৰি আহিছে। কলেজখনৰ লগত বৰ্তমান জড়িত হৈ থকা প্ৰতিগৰাকী ব্যক্তিক শুভেচ্ছা আৰু অভিনন্দন জ্ঞাপন কৰি মহাবিদ্যালয়খনৰ সৰ্বাংগীণ বিকাশৰ কামনা কৰিছোঁ।

প্ৰাক্তন ছাত্ৰ, অধ্যাপক, হেমাচন্দ্র দেৱ গোস্বামী মহাবিদ্যালয়

চৌহদতে এটা ছোৱালী হোষ্টেলৰ ব্যৱস্থাপনা কাৰ্যকৰী হৈ থকা হেতুকে আমাৰ দিনৰ থকা-খোৱাক লৈ সৃষ্টি অসুবিধাবোৰ দুৰ হৈছে বুলি ভাবিব পৰা গৈছে।

মহাবিদ্যালয়ৰ বাৰ্ষিক কলেজ সপ্তাহত ছাত্ৰ-ছাত্ৰীৰ যোগদান সন্তোষজনক হ'লেও, কলেজৰ খেলপথাৰ যথেষ্ট দুৰ অৰ্থাৎ মথাউৰিৰ সিপাৰে জনগাঁৱৰ দাঁতিকাষত হোৱাৰ বাবে দৰ্শকৰ সংখ্যা তেনেই সীমিত আছিল। ফলত, খেলা-খুলাৰ উত্তেজনা আৰু ৰং সেমেকা হৈ পৰিছিল।

হেমাচন্দ্র দেৱ গোস্বামী মহাবিদ্যালয়ে আমাৰ অঞ্চলৰ শিক্ষাৰ ক্ষেত্ৰত এক পোহৰৰ বাট সৃষ্টি কৰিছে। তথাপি, আন্তঃগাঁথনিৰ উন্নতি, হোষ্টেলৰ সুবিধাৰ সম্প্ৰসাৰণ আৰু শিক্ষাৰ মান উৰ্দ্ধগামীৰ প্ৰয়োজনীয়তা এতিয়াও আছে। হীৰক জয়ন্তীৰ এই শুভক্ষণত প্ৰতিষ্ঠাতাসকলৰ সপোনক সাৰ্থক কৰিবলৈ এই শিক্ষানুষ্ঠানখনক আৰু সমৃদ্ধ কৰাৰ দায়িত্ব আমাৰ সকলোৰে। এই মহাবিদ্যালয়ৰ জৰিয়তে আমাৰ অঞ্চলৰ প্ৰজন্মই জ্ঞানৰ পোহৰৰে উদ্ভাসিত হৈ বিশ্বৰ সৈতে সমানে ফেৰ মাৰিবলৈ সক্ষম হওক—এয়েই আমাৰ কাম।

(প্ৰাক্তন ছাত্ৰ, ১৯৯৯-২০০২ বৰ্ষ)

